

PARLAMENT EWROPEW

2004



2009

Dokument ta' sessjoni

4.3.2009

B6-0108/2009

MOZZJONI GĦAL RIŻOLUZZJONI

imressqa biex jingħalaq id-dibattitu dwar id-dikjarazzjonijiet mill-Kunsill u mill-Kummissjoni

skont l-Artikolu 103(2) tar-Regoli ta' Proċedura

minn Francis Wurtz, Ilda Figueiredo, Helmuth Markov u Kyriacos Triantaphyllides

f'isem il-Grupp GUE/NGL

dwar il-kontribut għall-Kunsill Ewropew tar-Rebbiegħa tal-2009 f'dak li għandu x'jaqsam mal-Istrateġija ta' Liżbona

B6-0108/2009

Riżoluzzjoni tal-Parlament Ewropew dwar il-kontribut għall-Kunsill Ewropew tar-Rebbiegha tal-2009 f'dak li għandu x'jaqsam mal-Istrateġija ta' Liżbona

Il-Parlament Ewropew,

- wara li kkunsidra l-Komunikazzjoni tal-Kummissjoni tal-20 ta' Lulju 2005 bit-titolu 'Azzjonijiet Komuni għat-Tkabbir u l-Impjiegi: Il-Programm Komunitarju ta' Liżbona' (COM(2005)0330),
- wara li kkunsidra r-rapport ta' implimentazzjoni għall-Programm Komunitarju ta' Liżbona tal-Kummissjoni 2008 - 2010 (COM(2008)0881),
- wara li kkunsidra l-Komunikazzjoni tal-Kummissjoni dwar id-dimensjoni esterna tal-istrateġija ta' Liżbona għall-iżvilupp u l-impjiegi (COM(2008)0874),
- wara li kkunsidra l-Komunikazzjoni tal-Kummissjoni dwar l-implimentazzjoni tar-Riformi Strutturali tal-Istrateġija ta' Liżbona fil-kuntest tal-Pjan Ewropew ta' Rilanċ Ekonomiku (COM(2009)0034),
- wara li kkunsidra s-27 Programm Nazzjonali tar-Riforma ta' Liżbona kif ipprezentati mill-Istati Membri,
- wara li kkunsidra l-Artikolu 103(2) tar-Regoli ta' Proċedura tiegħu,

Il-konsegwenzi tan-neoliberaliżmu: il-kundizzjonijiet soċjali u ekonomiċi jmorru għall-agħar

1. Jenfasizza li l-UE ġarrbet minn zieda fil-faqar, fix-xogħol prekarju u fin-nuqqas ta' ugwaljanza, sitwazzjoni li tista' tmur għall-agħar, meta wiehed iqis li l-aħħar previzjonijiet juru li ġejja riċessjoni u zieda ta' madwar tliet miljuni u nofs fin-nies qiegħda fl-2009;
2. Ifakkar li z-zieda fil-faqar, fix-xogħol prekarju u fin-nuqqas ta' ugwaljanza ġrat qabel ma l-kriżi ekonomika u finanzjarja marret għall-agħar; jirrifjuta għalhekk, kull tentattiv biex il-kriżi ekonomika attwali tintuża bħala ġustifikazzjoni għall-kundizzjonijiet soċjali u ekonomiċi attwali;
3. Jenfasizza li din il-kriżi turi mhux biss il-falliment tal-politiki tal-lemin, il-fundamentalizmu prevalenti neoliberali u l-programm politiku relatat, u l-kapaċità li jiġu indirizzati l-problemi tal-haddiema u tal-popli, iżda wkoll jirrapprezenta daqqa ta' harta kbira għall-ħrafa tal-kapitalizmu trijonfanti;
4. Jiddenunċja u jiċhad it-tentattivi tal-UE li tgħatti l-kawzi reali tal-kriżi u li taħfer mhux biss lis-sistema kapitalista stess, iżda wkoll lir-responsabilitajiet tagħha; jenfasizza, f'dan

ir-rigward, il-politiki li baqgħu għaddejjin għall-promozzjoni tad-deregolamentazzjoni finanzjarja, il-liberalizzazzjoni tas-swieq u l-privatizzazzjoni tas-servizzi pubbliċi, il-liberalizzazzjoni tal-kummerċ dinji, id-deregolamentazzjoni tar-relazzjonijiet tax-xogħol u t-theddida għad-drittijiet tal-ħaddiema li jagħmlu parti mill-Istrateġija ta' Liżbona u mill-Istrateġija Ewropea dwar l-Impjiegi, politiki li jippromwovu l-akkumulazzjoni ta' profitti kolossali mill-gruppi kbar ekonomiċi u finanzjarji, il-formazzjoni ta' monopolji kbar u d-deterjorament tal-istandards tal-ġhajxien tal-ħaddiema u tal-popli;

5. Jenfasizza li l-kriżi attwali tal-kapitaliżmu għorr riskji serji li l-problemi ekonomiċi u soċjali jmorru għall-aġar, li dan ma jistax u m'għandux jiġi sottovalutat;
6. Jinnota li l-aħħar żviluppi fis-sitwazzjoni nazzjonali u internazzjonali juru li, minkejja l-miljuni ta' ewro u ta' dollari li saru disponibbli biex is-sistema finanzjarja ssalva, il-kriżi qed tkompli u, fl-orizzont għadhom jidhru prospettivi koroh ta' riċessjoni ekonomika mifruxa; jiġbed l-attenzjoni għall-fatt li r-realtà qed turi li l-miżuri biex is-sistema finanzjarja tiġi rikapitalizzata mhumiex biżżejjed u li għandhom jiġu implimentati miżuri urgenti għall-ġlieda kontra l-kawżi li jinsabu fil-qalba tal-kriżi, li mhijiex biss kriżi finanzjarja;
7. Jiġbed l-attenzjoni għall-fatt li l-miżuri li ttiehdu mill-Kunsill ta' Diċembru xejn ma huma qed jagħtu rispons xieraq għall-kawżi fil-qofol tal-kriżijiet attwali; ifakkar li l-hekk imsejjah Pjan Ewropew għall-Irkupru Ekonomiku se jkun iffinanzjat fil-biċċa l-kbira minn kull Stat Membru, li juri x'jiġifieri dik li hi magħrufa bħala 'Soledarjetà Ewropea';
8. Barra minn hekk, jiddeplora l-pożizzjonijiet li ħadu l-Kunsill u l-Kummissjoni - konformi mal-Business Europe - li jużaw is-sitwazzjoni attwali biex ikomplu għaddejjin bl-istess politiki miġbura fit-Trattat ta' Liżbona, li żdiedu l-ispekulazzjoni u l-esplotazzjoni u li huma fil-qofol tal-iskala straordinarja ta' din il-kriżi; jiġbed l-attenzjoni għall-fatt li s-sostenituri ta' politiki bħal dawn issa qed jaħdmu biex jiżguraw li, bażikament, kollox jibqa' l-istess;
9. Iqis bħala inaċċettabbli l-fatt li bl-iskuża tal-kriżi li ġejja, il-ħaddiema, in-negozjanti ż-żgħar, il-bdiewa, il-pensjonanti, iż-żgħażaġh u n-nisa huma mistennija, bħas-soltu, jagħmlu saġrificċji kbar; iqis li jekk nibqgħu sejr in hekk se nkabbru l-kriżi;

Għal Ewropa ta' impjiegi bi drittijiet u għat-titjib tal-kundizzjonijiet tal-ġhajxien tal-ħaddiema u tal-popli

10. Itenni l-impenn tiegħu għal Ewropa ta' koperazzjoni, progress soċjali u ugwaljanza, li tippromwovi l-ambjent u ttrispetta d-demokrazija, is-solidarjetà u l-paċi;
11. Jitlob li jintwera rispett għar-rieda demokratika u sovrana tal-popli ta' Franza, tal-Olanda u tal-Irlanda, li rrifjutaw li l-UE ssir aktar neoliberali u militarista meta qalu 'LE' għall-'Kostituzzjoni Ewropea' u għat-Trattat ta' Liżbona;
12. Jitlob li tiġi abbandunata b'urgenza l-Istrateġija ta' Liżbona u l-aġenda neoliberali tagħha bħala l-ewwel pass lejn iċ-ċaħda meħtieġa tal-politiki attwali;

13. Jigbed l-attenzjoni għall-fatt li t-tweġiba għall-problemi u għall-ħtiġijiet tal-ħaddiema u tal-popli m'għandhiex tinvolvi aktar regolamentazzjoni jew riformulazzjoni tas-sistema kapitalista iżda bidla fix-xejra tal-politiki makroekonomiċi u d-difiża tal-impjegi u tad-drittijiet tal-ħaddiema;
14. Jistieden lill-Istati Membri biex jiddefendu setturi tal-produzzjoni tagħhom u l-impjegi; jigbed l-attenzjoni għar-rapporti kontinwi tat-telf tal-impjegi fl-UE, li jehtiegu risposta urgenti u xierqa;
15. Jafferma mill-ġdid il-ħtieġa għall-politika alternattiva bil-għan li jitjiebu l-kundizzjonijiet tal-ħaddiema u tal-popolazzjoni, filwaqt li tiġi garantita d-distribuzzjoni ġusta tad-dhul, tiġi stimolata l-attività ekonomika, jinholqu l-impjegi, jissahhah l-irwol tal-istat fl-ekonomija, tingħata spinta lid-domanda, jiġi stimulat it-tkabbir ta' intrapriži mikro, zgħar u ta' daqs medju, jissahhah l-investment, filwaqt li jitqiesu l-ħtiġijiet u l-partikularitajiet ta' kull Stat Membru;
16. Jistieden lill-Kunsill tar-Rebbiegħa biex jadotta minnufih "Strategija Ewropea għas-Solidarjeta u l-Iżvilupp Sostenibbli" bbażata fuq il-prinċipji msemmija hawn fuq, b'sett ġdid ta' politiki ekonomiċi, soċjali u ambjentali biex jiġi inkoraġġit l-investment fi:
 - (i) il-kwalità tax-xogħol fl-aspetti kollha tiegħu (pagi, stabbiltà, kundizzjonijiet tax-xogħol u taħriġ) u t-titjib fil-kwalifiki, sabiex tinkiseb forza tax-xogħol li tkun imħarrġa tajjeb u kompetenti,
 - (ii) infrastruttura bażika u li tkun ta' appoġġ għall-industrija,
 - (iii) servizzi pubbliċi, sabiex titjieb il-kwalità tagħhom,
 - (iv) politika ta' koeżjoni b'sahħitha, sabiex tiġi promossa l-koeżjoni soċjali u ekonomika,
 - (v) il-ħarsien tal-ambjent u l-ekoteknoloġiji,
 - (vi) it-titjib tal-istandards tax-xogħol, soċjali, ambjentali u ta' sikurezza, sabiex ikun hemm armonizzazzjoni li tilhaq l-ogħla standards,
 - (vii) l-ekonomija soċjali,
 - (viii) il-protezzjoni soċjali, sabiex jinqered il-faqar u tkompli l-ġlieda kontra l-eskluzjoni soċjali,
 - (ix) ir-riċerka u l-innovazzjoni (fis-settur pubbliku), sabiex jiġu garantiti benefiċċji għal kulhadd,
 - (x) il-promozzjoni tal-partecipazzjoni ċivili fil-kultura, u fl-isports, kif ukoll
 - (xi) it-tmim tal-finanzjament tal-ekonomija;
17. Iqis li l-Patt ta' Stabbiltà u Tkabbir għandu jkun revokat filwaqt li jkun stabbilit Patt tal-Impjegi u t-Tkabbir li jhegġeġ l-investment pubbliku, itejjeb l-effiċjenza, u johloq kriterji speċifiċi ekonomiċi, soċjali u ambjentali mfassla fuq il-ħtiġijiet partikolari ta' kull Stat Membru, filwaqt li b'mod partikulari jiffoka fuq it-tnaqqis tal-qgħad;
18. Jistieden lill-Kummissjoni u lill-Kunsill biex ikomplu mexjin f'din id-direzzjoni billi jfasslu Programm ta' Investment Ewropew għall-Iżvilupp Sostenibbli, l-Impjegi u l-Inkluzjoni Soċjali ta' mill-inqas 1% tal-GDP tal-UE, li għandu jkun ikkomplementat bit-twaqqif ta' programmi simili ta' investment pubbliku mill-Istati Membri sabiex tiġi

stabilizzata l-ekonomija, tilqa' għall-bidla fil-klima u tippromwovi x-xogħol għal kulhadd b'impjiegi ta' kwalità għolja u drittijiet soċjali;

19. Jishaq fuq il-htieġa ta' miżuri effikaċi li jiggarrantixxu r-rispett u t-tishiġ tad-drittijiet tal-ħaddiema, jiggarrantixxu dħul deċenti għall-ħaddiema, b'mod partikolari għan-nisa, jiggarrantixxu d-drittijiet għas-sikurezza u s-saħħa fuq il-post tax-xogħol, il-protezzjoni soċjali u l-libertà tat-trejdjunjins, u jippromwovu t-tneħħija ta' kull xorta ta' diskriminazzjoni bejn l-irġiel u n-nisa fuq il-post tax-xogħol;
20. Jinsisti fuq il-htieġa ta' miżuri urgenti li jippromwovu zieda fis-saħħa tax-xiri biex jistimulaw id-domanda u jippromwovu l-attivitajiet ekonomiċi f'termini globali,
21. Jistieden lill-Istati Membri biex jadottaw politiki għall-irkupru tal-pagi u l-pensjonijiet, billi titregġa' lura t-tendenza li l-gwadanni tal-produttività jiġu ttrasferiti b'mod sistematiku lejn l-impjegaturi, politiki li għandhom jagħtu kontribut favur iżjed gustizzja fit-tqassim tal-ġid, favur it-titjib fil-livelli tal-ħajja tal-ħaddiema u tal-pensjonanti u favur l-irkupru ekonomiku;
22. Jiġbed l-attenzjoni b'mod partikolari dwar il-ħaddiema milquta mill-qgħad li jeħtieġu miżuri ulterjuri u immedjati, bħall-estensjoni tal-kriterji għall-ġhoti tal-benefiċċji tal-qgħad u d-dewma tagħhom; iqis li huwa inaċċettabbli li l-impjegaturi jinqdew bil-kriżi bħala skuża sabiex ikeċċu eluf ta' ħaddiema;
23. Jenfasizza li ma jista' jkun hemm l-ebda reazzjoni għall-kriżi u l-konsegwenzi tagħha mingħajr it-tishiġ tal-istat soċjali pubbliku; jitlob lill-Istati Membri biex isahħu l-funzjonijiet soċjali tal-protezzjoni tal-istat u tas-sistemi tal-protezzjoni soċjali, biex isahħu l-investment pubbliku fit-tagħmir, b'mod partikolari fin-nurseries u fid-djar tax-xjuħ, biex jiżviluppaw politika għad-djar li tiggarrantixxi lil kulhadd id-dritt għall-akkomodazzjoni, biex jipproteġu u jiżviluppaw servizz tas-saħħa pubbliku u biex isahħu s-sistema edukattiva tal-istat;
24. Jenfasizza l-importanza li jiġu rrinforzati s-sistemi pubbliċi tas-sigurtà soċjali, u jfakkar li dan jiddependi wkoll mit-titjib fil-pagi; jirrimarka li l-fondi għall-pensjonijiet, b'mod speċjali l-fondi tal-pensjonijiet azzjendali, m'għandhomx jingħataw awtorizzazzjoni biex jiġu investiti fi prodotti finanzjarji bħal fondi protetti (hedge funds) u ekwità privata li jinvolvu diversi riskji sistematiki, għax il-falliment ta' fondi bħal dawn jolqot ħażin id-drittijiet tal-pensjoni;
25. Jistieden lill-Kunsill ukoll biex jistabbilixxi objettiv ambizzjuż biex inaqqas l-għadd ta' persuni li jgħixu fil-faqar u biex jiżgura li ma jkunx hemm 'ħaddiema foqra'; jenfasizza li dan jeħtieġ kumbinazzjoni ta' pagi aħjar u aċċess servizzi pubbliċi li jkunu b'xejn, ta' kwalità u universali;
26. Jerga' jafferma l-oppożizzjoni tiegħu għall-abbozz tad-direttiva dwar il-ħinijiet tax-xogħol u jitlob li din il-proposta tiġi rtirata; jistieden lill-Kunsill, barra minn dan, biex jimpenju ruħu bil-qawwi favur tnaqqis tal-ħinijiet tax-xogħol li ma jnaqqasx il-pagi, u jistieden lill-Istati Membri biex jikkoordinaw l-isforzi biex il-ħin tax-xogħol jitnaqqas

bil-mod il-mod sabiex jintlaħaq l-objettiv fuq perjodu qasir ta' żmien ta' ġimgħa tax-xogħol ta' 35 siegħa;

27. Jistieden lill-Istati Membri biex jabbandunaw l-approċċ tal-‘flessigurtà’ (flessibilità u sigurtà) u biex jadottaw miżuri li jissieltu l-prekarjetà, billi, pereżempju, jiżguraw li l-ma jġiġux adottati forom prekarji ta' xogħol meta x-xogħol ikun permanenti;

Għal Ewropa tal-progress ekonomiku, soċjali u ambjentali

28. Ihegġegħ lill-Istati Membri biex isahħu l-irwol u l-intervent tagħhom f'oqsma u setturi strateġiċi tal-ekonomija, b'mod partikulari fl-enerġija, fil-komunikazzjonijiet u fit-trasport, u biex jieħdu pożizzjoni dominanti u qawwija fis-settur finanzjarju;
29. Jenfasizza l-importanza tas-servizzi pubbliċi għall-koeżjoni soċjali, ekonomika u territorjali fl-UE; jishaq li s-setturi strutturali pubbliċi m'għandhomx ikunu miftuħa għall-kompetizzjoni iżda, minflok, għandu jkollhom is-sjieda u l-ġestjoni tagħhom f'idejn l-awtoritajiet pubbliċi, għax dan huwa l-uniku mod biex jiġu żgurati l-kwalità, id-disponibilità u r-raġonevolezza fil-prezzijiet;
30. Jenfasizza li l-baġit tal-Komunità għandu jintuza b'tali mod li jagħti prijorità lil politiki ta' konverġenza reali, li jkunu bbażati fuq il-progress soċjali u s-salvagwardja u l-promozzjoni tal-potenzjal ta' kull pajjiż, fuq l-użu sostenibbli tar-riżorsi naturali u fuq il-ħarsien tal-ambjent, bil-għan ta' koeżjoni ekonomika u soċjali reali;
31. Jipproponi li ssir riorjentazzjoni tal-objettivi tal-fondi strutturali u ta' koeżjoni biex jitnaqqsu b'mod effettiv id-disparitajiet reġjonali, biex jiġu promossi l-koeżjoni ekonomika u soċjali u l-konferenza reali, u biex tiġi abbandunata l-‘Lizbonizzazzjoni’ kontinwa;
32. Jistieden lill-Kunsill tar-Rebbiegħa biex jeżamina l-impenji mhux minfuqa taħt l-Intestaturi 1 u 2 u biex jadotta miżuri ħalli jiżgura l-implimentazzjoni sħiħa tal-fondi strutturali u ta' koeżjoni; jitlob, f'dan ir-rigward, għal żieda fil-livell tal-finanzjament Komunitarju u biex tiġi abbandunata r-regola n+2 u n+3 f'dawn il-fondi;
33. Jissuġġerixxi li l-adozzjoni ta' miżuri speċifiċi għall-mikro-intraprizi u għall-intraprizi żgħar u ta' daqs medju, bħal tnaqqis fl-ispejjeż tal-enerġija, tal-komunikazzjoni u tal-pedaġġ; jirrikonoxxi li l-miżuri li jhaffu l-aċċess għall-kreditu huma importanti, iżda jqis li s-sitwazzjoni ftit li xejn ser tinbidel, b'mod speċjali għall-mikro-intraprizi u għall-intraprizi żgħar u ta' daqs medju, sakemm ma jsirx titjib fis-setgħa tax-xiri u fid-domanda tal-konsumatur;
34. Jitlob għal politika ġdida ta' investment industrijali li tisfrutta r-riżorsi naturali u l-kapaċità produttiva ta' kull Stat Membru;
35. Jinsisti fuq id-difiża tas-setturi produttivi, qabelxejn billi ssir evalwazzjoni immedjata tal-prospettivi tas-setturi li huma l-iżjed vulnerabbli għall-kriżi; jitlob għal programm Komunitarju ġdid li jappoġġja u jiżviluppa s-setturi produttivi f'kull Stat Membru ħalli jagħti kontribut favur il-ħolqien tal-impjiegi u biex jerga' jqajjem l-ekonomija fuq

saqajha;

36. Jitlob għal riforma profonda tal-politiki komuni għall-agrikoltura u għas-sajd, li għanda tiżgura is-sigurtà u s-sovranità tal-ikel ta' kull Stat Membru, tippromwovi proġetti pubbliċi u tappoġġja lill-mikrokumpaniji u lill-kumpaniji żgħar u ta' daqs medju, lill-koperattivi u lill-awtoritajiet lokali, billi tikkonċentra l-fondi Komunitarji f'din id-direzzjoni u tikkoreġi l-asimetriji reġjonali;
37. Itenni t-talba tiegħu għall-ħolqien ta' qafas regolatorju fuq il-livell tal-UE li jikkastiga r-rilokazzjoni ta' kumpaniji kemm fl-UE u kemm barra minnha, u għal miżuri li jwaqqfu r-rilokazzjoni ta' kumpaniji, b'mod partikulari billi l-assistenza Komunitarja tkun ikkundizzjonata mill-issodisfar ta' ċerti obbligi, bħall-ħolqien tal-impjiegi u l-iżvilupp lokali, u li jwaqqafu l-korporazzjonijiet multinazzjonali milli jkomplu jaħdmu b'impunità assoluta;
38. Ihegġeg lill-Kummissjoni biex tippromovi miżuri li jpoġġu l-oġġetti/prodotti impurtati fis-suq intern soġġetti għall-istess rekwiżiti li għandhom daww maħduma fl-Istati Membri;
39. Jitlob li l-prodotti impurtati jkunu kkontrollati u spezzjonati b'mod sistematiku u li fejn ikun meħtieġ jiġu adottati miżuri ta' salvagwardja;
40. Ihegġeg lill-Kummissjoni biex tfassal politika ġdida għall-kummerċ internazzjonali biex tippermetti lill-industriji li joħolqu l-impjiegi u lill-attivitajiet ekonomiċi li jippersistu fil-ħidma tagħhom u jiżviluppaw, itejbu l-kundizzjonijiet tax-xogħol, jiproteġu u jibnu fuq id-drittijiet soċjali u jħarsu l-ambjent b'mod effettiv;
41. Iqis li l-aħħar falliment tan-negozjati kummerċjali tad-WTO jindika li l-Unjoni Ewropea għandha tirrevedi l-politika tagħha rigward in-negozjati dwar il-kummerċ internazzjonali, u jhegġeg lill-UE biex tressaq proposti ġodda għan-negozjati kummerċjali multilaterali tal-ġejjieni bil-ħsieb li tadotta mekkaniżmi regolatorji u ta' stabbilizzar għal sistema ġusta ta' kummerċ internazzjonali, li jkollha l-għan li tittratta problemi globali bħall-faqar, in-nuqqas ta' żvilupp u s-sovranità tal-ikel, l-għoli kontinwu tal-prezzijiet tal-ikel, l-epidemiji, il-persuni bla xogħol u r-rilokazzjonijiet, il-qerda tal-ambjent u l-bidla fil-klima;
42. Jaqbel li l-Istati Membri u l-UE għandhom jagħmlu sforzi kuraġġuzi biex itemmu d-dipendenza tagħhom fuq il-fjuwils fossili u biex iregġgħu lura t-tendenzi insostenibbli li għandhom bħalissa; jenfasizza li s-sostenibilità ekoloġika u soċjali għandha tkun fiċ-ċentru tal-programmi ta' investiment pubbliċi tal-UE u tal-Istati Membri; jinnotta li l-investimenti għandhom jitmexxew lejn il-promozzjoni tal-enerġiji rinnovabbli, lejn il-firda bejn it-tkabbir ekonomiku u t-tkabbir enerġetiku, lejn it-titjib fl-effiċjenza enerġetika u lejn l-promozzjoni tal-iffrankar tal-enerġija, flimkien mal-iżvilupp u l-progress soċjali;
43. Ihegġeg lill-Istati Membri biex jistharrġu u jadottaw miżuri ulterjuri li jappoġġjaw l-udent aħhari biex b'hekk jistimulaw l-użu ta' enerġiji iżjed hodur u l-effiċjenza

enerġetika f'oqsma differenti b'had-djar, it-tagħmir jew il-flotot tal-karozzi, permezz ta' appoġġ Komunitarju fejn dan ikun meħtieġ;

44. Jitlob li jkun hemm iżjed appoġġ għal investiment li jippromwovi t-tnaqqis fl-iskart, l-użu mill-ġdid u r-riċiklaġġ tal-materjali, u t-tnaqqis u t-trattament ta' skart industrijali perikoluż u ta' skart tossiku;
45. Jenfasizza li għandha ssir reviżjoni fl-Istatuti tal-ECB biex jiġi żgurat li l-kontroll politiku tal-ECB ikun f'idejn l-Istati Membri, u li għandha ssir reviżjoni tal-politika monetarja u tal-linjigwida tiegħu favur tkabbir ekonomiku b'saħħtu u l-impjiegi;
46. Jilqa' b'sodisfazzjon it-tnaqqis riċenti fir-rata tal-interessi mill-ECB, u jistieden lill-ECB biex jerhi iżjed il-politika monetarja tiegħu sabiex jirreaġixxi kontra r-riċessjoni ekonomika li ġejja; jikkritika l-fatt li t-tnaqqis fir-rata tal-interessi sar tard wisq biex ikollu effetti pożittivi kbar;
47. Jirrimarka li l-EIB u l-EBRD għandhom jingħataw ir-riżorsi meħtieġa biex iżidu b'mod drastiku l-linji ta' kreditu tagħhom b'rati ta' mghaxx baxxi ħafna għall-SMEs, l-awtoritajiet lokali u l-proġetti pubbliċi, il-produzzjoni u s-servizzi ekoloġiċi, is-servizzi soċjali u tas-saħħa eċċ, bil-kundizzjoni li dawn johlqu impjiegi ta' kwalità għolja bi drittijiet soċjali u b'pagi u kundizzjonijiet tax-xogħol diċenti;
48. Ihegġegħ lill-Istati Membri biex jiżviluppaw miżuri ħalli jirreaġixxu kontra d-dejn dejjem jikber tal-familji u biex jgħinu lill-familji u lin-negozji ż-żgħar ikampaw mas-self għall-akkomodazzjoni u għan-negozju, inkluż permezz tal-iffissar amministrattiv tal-margnijiet (spread), tal-kummissjonijiet, tar-rati tal-interessi u tal-kundizzjonijiet tal-aċċess għall-kreditu;
49. Jistieden lill-Kummissjoni u l-Istati Membri biex jadottaw miżuri li jabolixxu r-rifuġju mit-taxxa u ċ-ċentri finanzjarji 'l barra mill-kosta, biex jintroduċu t-taxxi fuq l-operazzjonijiet ta' valuta (Taxxa Tobin) u transazzjonijiet tal-borża (inklużi transazzjonijiet over-the-counter) u biex jintaxxaw b'mod iktar qawwi l-ekonomija l-kbira u l-gruppi finanzjarji; jitlob lill-Kunsill, lill-Kummissjoni u lill-Istati Membri biex jieħdu impenn sod ħalli jabolixxu r-rifuġju mit-taxxi u l-attivitajiet 'il barra mill-kosta fid-dinja kollha;
50. Jipproponi l-iżvilupp ta' ordni internazzjonali ġdida, fi ħdan il-qafas tan-NU, biex issir difiża ta' relazzjonijiet ekonomiċi iżjed ġusti u iżjed ekwi, biex jiġu ggarantiti l-aċċess għall-ikel, l-ilma u l-enerġija u l-konservazzjoni ta' dawn ir-riżorsi, biex jittejbu l-kundizzjonijiet tal-ħajja u biex jiġu missielta l-ġuħ, il-faqar u l-mard; jenfasizza wkoll il-ħtieġa li jiġu żgurati r-rispett lejn is-sovrani, it-tiżiħ tal-paċi u l-koperazzjoni bejn in-nazzjonijiet, id-demokratizzazzjoni tan-NU u r-rispett lejn il-Karta tan-NU;
51. Jirrimarka li għalkemm ir-reviżjoni tas-sistema monetarja u finanzjarja internazzjonali u l-inizjattiva li jiġu missielta l-privileġġi tad-dollaru huma neċessarji, dawn ma jistgħux isiru permezz tal-irkupru artifiċjali tal-euro, u askapitu tal-ekonomiji l-iżjed dgħajfa tal-UE;

52. Jaqbel li jehtieg li tigi stabilizzata s-sistema finanzjarja, izda jqis li din tehtieg regoli u impenji çari u rimunerazzjoni għusta tal-fondi pubbliçi, kif ukoll il-kastig xieraq ta' dawk responsabbli ta' prattiçi u spekulazzjoni qarrieqa;
53. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni u lill-parlamenti nazzjonali.